

Qarabağın yeni dövrü başlayır

Prezident İlham Əliyev Xocavənd rayon ictimaiyyətinin nümayəndələri ilə birlikdə Tuğ kəndində olub



Azərbaycan Respublikasının Prezidenti İlham Əliyev oktyabrın 9-da Xocavənd rayon ictimaiyyətinin nümayəndələri ilə birlikdə Tuğ kəndində olub. AZƏRTAC xəbər verir ki, dövlət başçısı Tuğ kəndini gözib və ictimaiyyət nümayəndələri ilə söhbət edib.

Prezident İlham ƏLİYEV:

- Tuğ kəndinə xoş gəlmisiniz.

Sakinlər:

- Çox sağ olun.

Prezident İlham Əliyev:

- Görün, nə günə salıblar.

Sakin:

- Bəli, bu bina 1961-ci ildə tikilib.

Prezident İlham ƏLİYEV:

- Bu, mədəniyyət evi olub?

Sakin:

- Bəli, burada Ağa bəy Məlikaslanovun mülkü olub.

Digər sakın:

- Çox gözəl asfalt yol da çəkilib, məəttəl qalası işdir, qısa müddətdə elə bil ki, biz başqa bir kəndə gəlmişik.

Prezident İlham ƏLİYEV:

- Yox, hələ bu, müvəqqətidir. Əsaslı işlər bundan sonra görülməkdir. Amma evləri görürsünüz, bütün evlər yarıda qalmış vəziyyətdədir.

Sakin:

- Bizim evi yandırılar, o tərəfdədir. Azərbaycanlıların evlərini yandırılar.

Prezident İlham ƏLİYEV:

- Bu, məktəb olub?

Sakin:

- Bəli, məktəb, yanında da bağça.

Digər sakın:

- Cənab Prezident, mən bu məktəbdə oxumuşam. Bura da mənim babamın evidir. Baxın, bu həyət mənim babamındır. Buradan buraya məktəbə gəlmişəm. O da Sadiq bəyin evidir. Bu, Mahmud bəy Məlikaslanovun evidir.

Prezident İlham ƏLİYEV:

- Hansı? Bu?

Sakin:

- Bəli, bu ev. Ermənilər onu sökməyiblər, yaşayırdılar.

Digər sakın:

- Cənab Prezident, burada məktəb 1885-ci ildə olub.

Prezident İlham ƏLİYEV:

- Bilirəm, bu, qədim məktəbdir.

Sakin:

- Sizin sərəncamınızla 2010-cu ildə məktəbin 125 illiyini qeyd etmişik. Məktəb işğal dövründə ermənilər tərəfindən dağılıb. Bayaq bir söz dediniz, burada bulaqlar da quruyub. Bax, bu bulaq quruyub.

Prezident İlham ƏLİYEV:

- Hamısı quruyub.

Sakinlər:

- Bəli, bulaq var idi quruyub.

Prezident İlham ƏLİYEV:

- Burada da bulaq var idi?

Sakinlər:

- Yuxarıdakı bulaq quruyub. Bunlar nə gündə yaşayıblar. İndi buna baxsınlar, təkçə ermənilər deyil, onları müdafiə edənlər də utansınlar.

Prezident İlham ƏLİYEV:

- Elə mən də onu deyirəm. Buranın xüsusi bir iqlimi var. Buraya gəldik, heç bir səs də yoxdur. Mən birinci dəfə gələndə baxırdıq, tamaşa edirdik, quşlar oxuyur, güllər, sakitlik. Elə bil ki, cənnət bir yerdir.

Sakin:

- Cənab Prezident, Siz abidələrə xüsusi diqqət yetirirsiniz. Xocavəndin bir hissəsində "Dədə Qorqud" dastanında adıçəkilən Qaraca Çobanın qəbri var. Qaraçuğ dağı var. Dastanda Salur Qazandan danışılarda "Qaraçuğun aslanı" adı keçir. Onun qəbri bu ərəzidedir, Nərgiztəpədə. Onu qoruyub saxlamışdıq. O vaxt onları vermədik.

Prezident İlham ƏLİYEV:

- O bizdədir.

Sakin:

- Ulu Öndər saxladı, 1994-cü ildə aprel ayının 10-da. Çox müqəddəs gün idi.

Prezident İlham ƏLİYEV:

- Bilirəm, gəlmişik.

Qadın sakın:

- Cənab Prezident, buranı qədim irs kimi qorumaq lazımdır.

Prezident İlham ƏLİYEV:

- Tuğun, ümumiyyətlə, bərpa konsepsiyası ayrıca hazırlanır. O, sonra təqdim olunacaq. Bütün bunları da dağıdıblar. Yəqin bunlar azərbaycanlıların evləri olub.

Sakinlər:

- Azərbaycanlıların evləri idi. Dağılan evlərin hamısı azərbaycanlılarındır. Cənab Prezident, bu aşağıdakı ev mənim müəlliminin evi idi. Həmin müəllim sovet-alman müharibəsində döyüşmüş, partizanlara qoşulmuş, haqqında hətta Fransa Prezidentinin məktubu, təşəkkürnaməsi olan bir müəllim idi.

Prezident İlham ƏLİYEV:

- Məktəb aşağıdakıdır? Sonra tikilmişdi.

Sakin:

- Ulu Öndər 1969-cu ildə gələndən sonra keçmiş Dağlıq Qarabağın bütün Azərbaycan

yaşayış məntəqələrində ən müasir tipli məktəblər, mədəniyyət evləri tikilib. Ona qədər məktəblər çox bərhad vəziyyətdə idi.

Digər sakın:

- Üzr istəyirəm, cənab Prezident. Mən şairəm və Siz mənə Azərbaycanın Əməkdar jurnalisti adını vermişiniz. Mənim bu günlərdə yazdığım şeirin son bəndi belədir:

Xoşbəxtliklə dolub indi baxışlar,

Zəfər yaşadır bu anları.

Bizim dilimizdən qopan alqışlar,

Sizə duaçıdır azərbaycanlılar.

Prezident İlham ƏLİYEV:

- Çox sağ olun. Gəlin şəkil çəkdirik.

Sakin:

- Möhtərəm Prezident, fikir verirsiniz, bax, o üstdəki ev təzə tikilib.

Prezident İlham ƏLİYEV:

- Bəli.

Sakin:

- Qıraqdakıların hamısını xaçlarla dəyişdiriblər. O köhnə daşlarla uyğun gəlmir. Fikir verirsiniz?

Prezident İlham ƏLİYEV:

- Hünərli kəndindəki, keçmiş Çakuri kəndindəki kilsəni, həmçinin. Onlar onun giriş hissəsini yeni daşlarla "bəzəyiblər", hamısı da saxta.

Sakinlər:

- Tarix boyu elə ediblər. Ancaq bunu sübut etmək çox da çətin deyil, şəkillər var.

Prezident İlham ƏLİYEV:

- Alimləri, beynəlxalq ekspertləri gətirəcəyik.

Sakin:

- Təşəkkür edirik. Lahıç çox gözəl bərpa olunub, bir muzey kimi bərpa olunub.

Prezident İlham ƏLİYEV:

- Başqa kəndi də qədim kənddir. Mən göstəriş vermişəm, xüsusi sərəncam da imzalandı. Ora da belə tarixi-mədəni abidə kimi qorunacaq. Tuğ da o səviyyəli, yeni, tarix baxımından çox qədim və önəmli bir yerdir.

Sakinlər:

- Çox sağ olun, cənab Prezident.

Sakin:

- Baxın, buradan bizim o məzarlıqda ağac görünür, o ağacın altında "Qarabağname"nin ilk müəlliflərindən biri Mirmehdi Xəzani dəfn olunub.

Prezident İlham ƏLİYEV:

- Ora qəbiristanlıqdır?

Sakin:

- Bəli. Azərbaycanlıların qəbiristanlığıdır. Cənab Prezident, biz təxminən iki ay əvvəl orada olduq. Bizim dedə-baba qəbirlərimizdən heç nə qalmayıb. Daşların hamısını götürüb aparıblar, çətin tapırdıq. Şükür Allaha ki, Mirmehdi Xəzaniyənin məzarı hələ qalıb.

Digər sakın:

- Cənab Prezident, bu bölgələrdə Qafqazın qiymətli suya malik bulaqları var.

Prezident İlham ƏLİYEV:

- Yəqin ki, sonra burada istehsalat sahələri də yaradılacaq - təmiz su istehsalı. Bu tarixi binaların hamısı konservasiya olunacaq. Yol da çəkilir, hava limanı da var.

Sakin:

- Gözəl yollar çəkilir.

Prezident İlham ƏLİYEV:

- Burada turizm yerləri, sanatoriyalar yaradılacaq. Cənnət kimi bir yer olacaq. Görəcəklər ki, torpaq sahibinin əlində olanda cənnətə döndür.

Sakin:

- Buraya çoxlu insanlar gələcək. Bu, elə-belə kənd deyil. Buradan çıxan adamlar çoxdur. İşğala qədər Tuğun əhalisi 4800 nəfər olub. Sizə deyim ki, bəlkə də bir üç o qədər də buradan xaricə gedib. Özü də buranın camaatı da çox savadlı olub.

Prezident İlham ƏLİYEV:

- Savadlı insanlar olublar. Mədəni mərkəz olub. Adi kənd deyil, tarixini bilirəm.

Sakin:

- Buranın tutu Şax tut adlanır. Bu tutun çox nadir, müalicəvi təsiri var.

Prezident İlham ƏLİYEV:

- Ümumiyyətlə, bu bölgənin xüsusi təbii gözəlliyi və saflığı var. Məsələn, yəqin ki, görmüsünüz, Kəlbəcərdə mənə iki pətək bal bağışladılar. Təbii çiçək qoxusu verir. Necə deyirlər, nadir təbii bərəkət var. Sudur, havadır.

Sakin:

- Fəxr edirdik ki, bizim Prezidentimiz ensiklopedik məlumata malikdir. Biz fəxr edirik ki, xarici jurnalistlərlə onların öz dilində onlardan da yaxşı danışırınsınız. Rəhmətlik Heydər Əliyev çıxış edirdi, - Allah ona qəni-qəni rəhmət eləsin, - mənim anam bütün günü ona baxırdı. Deyirdi ki, çox savadlı, həm də yaraşıqlıdır. İndi Sizin o çıxışlarınız, duruşunuz, qəhrəman cüssəniz millətə ümid verir, onu yaşadır.

Prezident İlham ƏLİYEV:

- Sağ olun, salamat qalın, tez-tez görüşəcəyik burada. Tədbirlər çox olacaq, açılışlar çox olacaq, görüşəcəyik sizinlə.

Sakinlər:

- İnşallah, sağ olun, var olun. Allah Sizə cansağlığı versin. Çox sağ olun.